




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-2901/6  
22-09-2022 г./v.



Државната комисија за спречување на корупцијата, врз основа на чл. 22 и чл. 23 од Законот за спречување корупцијата и судирот на интереси („Службен весник на Република Македонија“ бр. 12/19), а согласно со чл. 40 ст. 3 и чл. 41 од Деловникот за работа на Државната комисија за спречување на корупцијата, постапувајќи по пријава добиена од познат подносител, на 74-тата седница одржана на 05.09.2021 година ја донесе следната

### ОДЛУКА

Постапувањето по пријавата со број 12-2901/1 од 20.08.2021 година, **СЕ ЗАПИРА**.

///, во својство на вршител на должност за директор на Општинско основно училиште “///” од Општина ///, двократно постапил спротивно на чл. 14 од Колективниот договор за основно образование (“Службен весник на Република Македонија” бр. 24/09 ... 39/10), со што е исполнет условот за негово разрешување уреден во чл. 116 ст. 2 а. 1 в.в. чл. 117 од Законот за основното образование (“Службен весник на Република Северна Македонија” бр. 161/19 и 229/20).

///, на /// година со Решение бр./// донесено од градоначалникот на Општина /// е разрешен од функцијата вршител на должноста - директор на Општинско основно училиште “///” од Општина ///, така што беспредметно е ДКСК да постапува во согласност со чл. 17 ст. 1 т. 4 од Законот за спречување на корупцијата и судирот на интереси (“Службен весник на РСМ” бр. 12/19), т.е. до Училишниот одбор на Општинско основно училиште “///” од Општина /// да достави иницијатива за утврдување одговорност на веќе разрешеното одговорното лице.

Предметот со архивски број 12-2901 од 2021 година да се затвори и да се архивира.

Одлуката на Државната комисија за спречување на корупцијата со образложението во деперсонализирана форма, да се објави на нејзината веб страница во рок од 5 (пет) дена од донесувањето.

## Образложение

Предметот со број 12-2901/1 од 20.08.2021 година во Државната комисија за спречување на корупцијата (во понатамошниот текст: ДКСК) е оформлен врз основа на добиена пријава од ///.

Во пријавата се изнесени наводи кои се однесуваат на сомнежи за несовесно постапување и злоупотреба на службената положба и овластување на службено лице ///, вршител на должност за директор на Општинско основно училиште “///” од Општина ///, кој постапувајќи спротивно на законските одредби за засновање работен однос на наставници во истото училиште, на повеќе лица им овозможил стекнување незаконска имотна корист, а на штета на подносителот. Изнесени се и наводи за постапување спротивно на одредбите од Изборниот Законик, за време на предизборниот процес за локалните избори во 2021 година. Од ДКСК се бара да го преиспита случајот согласно со нејзините зкаонски надлежности. Во прилог на пријавата не се доставени докази.

Со цел остварување на своите законски надлежности, за овој конкретен случај, ДКСК, побара надлежно постапување, податоци, информации и документација од страна на Државниот просветен инспекторат при Министерство за образование и наука на Република Северна Македонија и од страна на Државниот инспекторат за труд при Министерство за труд и социјална политика на Република Северна Македонија, кои доследно постапија по барањето на ДКСК и по спроведените инспекциски надзори, доставија се' што беше побарано од нивна страна. ДКСК откако оцени дека располага со доволно докази за овој конкретен случај, пристапи кон единечна и вкрстена анализа на сите утврдени факти во предметот, па по оцена на секој одделен доказ и на сите докази во целина, ги утврди следните состојби:

По добиена претставка од подносителот, а во врска со извршениот избор на работник – службено лице ///, по расписан оглас за вработување на определено време до /// година за наставник по одделенска настава на македонски наставен јазик со 20 часа, Државниот инспекторат за труд при Министерство за труд и социјална политика на Република Северна Македонија (во понатамошниот текст: инспекторатот), по извршениот инспекциски надзор во основното училиште каде што одговорното лице ја извршувало функцијата за вршител на должност за директор, констатирал дека се постапило спротивно на чл. 14 од Колективниот договор за основно образование. Одговорното лице било задолжено да ги отстрани утврдените пропусти во рок од 15

дена. Воедно на одговорното лице и на училиштето им била изречена инспекциска мерка опомена.

Одговорното лице во оставениот рок не ги отстранило утврдените недостатоци, по што од страна на инспекторатот на одговорното лице и на училиштето им била изречена инспекциска мерка наредба за отстранување недостатоци во рок од 10 дена.

По повторно поднесена претставка од подносителот, инспекторатот констатирал дека одговорното лице, со изборот на службеното лице ///, за истото горе означено работно место, постапило спротивно на чл. 14 од Колективниот договор за основно образование, за што нему и на училиштето им била изречена инспекциска мерка опомена, со рок од 7 дена за отстранување на утврдените недостатоци.

Одговорното лице повторно не ги отстранило утврдените недостатоци во оставениот рок, по што инспекторатот нему и на училиштето им изрекол инспекциска мерка наредба за отстранување на утврдените недостатоци во рок од 7 дена.

Во конкретниот случај, повредата на одредбите на чл. 14 од Колективниот договор за основно образование е констатирана од Државниот инспекторат за труд при Министерство за труд и социјална политика на Република Северна Македонија. Оттаму сосема е јасно дека е исполнет еден од поставените два услови во одредбата од чл. 116 ст. 2 а. 1 од Законот за основно образование, за разрешување на одговорното лице пред истекот на неговиот мандат, а за чиешто спроведување надлежен е училишниот одбор на Општинското основно училиште “///” од Општина ///, согласно со чл. 117 од истиот Закон.

На вака утврденото, ДКСК констатира дека горе означеното одговорно лице постапило спротивно на чл. 14 од Колективниот договор за основно образование, но поради тоа што ///, на /// година со Решение бр./// донесено од градоначалникот на Општина /// е разрешен од функцијата вршител на должноста - директор на Општинско основно училиште “///” од Општина ///, така што беспредметно е ДКСК да постапува во согласност со чл. 17 ст. 1 т. 4 од Законот за спречување на корупцијата и судирот на интереси т.е. до Училишниот одбор на Општинско основно училиште “///” од Општина /// да достави иницијатива за утврдување одговорност на веќе разрешеното одговорното лице.

Постапувајќи на горе наведениот начин, ДКСК ги исцрпи сите свои законски надлежности за конкретниот случај, заради што одлучи на начин како во диспозитивот.

Доставено до:

- Подносителот

Изработил:  
Одобрил:

м-р Д. Д.  
Н. Б.



**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**  
Претседател,  
**Билјана Ивановска**

